

پریس ریلیز

۲۰ مئی ۲۰۲۱

نئی دہلی

بھارت کے ذریعہ فلسطینی کا زکی حمایت کا پاپولر فرنٹ نے کیا خیر مقدم

پاپولر فرنٹ آف انڈیا کے چیئرمین او ایم اے سلام نے بھارت کی طرف سے فلسطینی کا زکی حمایت کئے جانے کا خیر مقدم کیا ہے۔ اسرائیل-فلسطین بحران پر اقوام متحدہ کے کھلے مباحثے میں ہندوستانی سفیر ٹی ایس تریمورتی نے واضح طور پر فلسطینی کا زکی کے لئے ہندوستانی حمایت کا اعادہ کیا ہے۔ بھارت نے تشدد کی مذمت بھی کی اور اس کے ساتھ ہی بات چیت کو از سر نو آگے بڑھانے کا مطالبہ بھی کیا۔ پاپولر فرنٹ فلسطین کی حمایت کا خیر مقدم کرتی ہے، جو کہ اس اصولی موقف کے عین مطابق ہے جسے ملک نے اس قضیہ کے آغاز سے اختیار کیا ہے۔ بھارت نے ہمیشہ فلسطینی عوام کے حقوق کی تائید کی ہے اور اسرائیلی جارحیت اور حملوں کی مخالفت کی ہے۔

او ایم اے سلام نے غزہ کی محصور آبادی پر جاری اندھا دھند اسرائیلی بمباری کی مذمت کی، جس میں دو سو سے زائد لوگوں کے ہلاک ہونے جن میں ۲۵ فیصد سے زیادہ بچے ہیں اور سیکڑوں لوگوں کے زخمی ہونے کی خبر ہے۔ اس مسئلے کا اصل سبب اسرائیل کا فلسطینی عوام کے حقوق سلب کرنا اور بین الاقوامی معاہدوں کی تحقیر کرنا ہے۔ اقوام متحدہ کی مختلف قراردادوں اور بین الاقوامی مذمت کے باوجود اسرائیل زمین پر قبضہ کرنے اور فلسطینیوں کی جبراً بے دخلی سے کبھی باز نہیں آیا۔ جب بھی عوام نے اس کے خلاف مزاحمت اور مخالفت کا راستہ اپنایا انہیں بربریت اور قتل عام کا سامنا کرنا پڑا ہے۔ یہ ایک نسل کشی ہے جو پوری دنیا کی نگاہوں کے سامنے ہو رہی ہے۔

نسل پرست اسرائیل کے ساتھ ہر چیز میں تعاون کرتے ہوئے محض زبانی مذمت سے وہ رکنے والا نہیں ہے۔ اسرائیل کے ساتھ تعلقات قائم کرنے والے عرب ممالک اور آئی سی کو اسرائیل کے ساتھ ہر طرح کے سفارتی و معاشی تعلقات منقطع کر کے فلسطین کی حمایت کے اپنے عزم کو ثابت کرنا چاہئے۔ اقوام متحدہ اور سلامتی کونسل کے ممبر ممالک کو آگے بڑھ کر مضبوط موقف اختیار کرتے ہوئے اسرائیل پر ویسی ہی پابندیاں عائد کرنی چاہئیں جیسی نسل پرست جنوبی افریقہ پر عائد کی گئی تھیں۔ اسرائیل سے اس کے اب تک کے جرائم کا حساب لیا جائے۔ اسی طریقے سے مزید خوں ریزی کو روکا جاسکتا ہے۔

ڈائریکٹر، میڈیا اور رابطہ عامہ
مرکز، پاپولر فرنٹ آف انڈیا
نئی دہلی